

సింగరేణికి రక్షణగా సీఎం కేసీఆర్



శ్రీరాంపూర్ వర్కషాప్ వద్ద మాట్లాడుతున్న ఎమ్మెల్యే దివాకర్ రావు

శ్రీరాంపూర్, నవంబర్ 24 : తెలంగాణ ఉద్యమంలో 40 రోజుల పాటు సకలజనుల సమ్మెలో సింగరేణి కార్మికులు పాల్గొని తెలంగాణ రాష్ట్రాన్ని సాధించుకున్నారని, అందుకే కార్మికులపై కేసీఆర్ కు మక్కువ అని, సింగరేణి గనులు సైవే టీబీజేకేఎస్ కాకుండా కాపాడుతున్న కేసీఆర్ కు మద్దతుగా కారు గుత్తుకు ఓటు వేసి గెలిపించాలని ఎమ్మెల్యే దివాకర్ రావు, టీబీజేకేఎస్ అధ్యక్షుడు వెంకట్రామ్ కోరారు. శుక్రవారం శ్రీరాంపూర్ ఏరియా వర్కషాప్, స్టోర్, టింబర్ యార్డులను సందర్శించి కార్మికులను కలిశారు. ఈ సందర్భంగా ఏరియా ఉపాధ్యక్షుడు సురేంద్రరెడ్డి ఆధ్వర్యంలో ఏర్పాటు చేసిన సమావేశంలో వారు మాట్లాడారు. కార్మికులకు కారుణ్య ఉద్యోగాలు అమలు చేయడం వల్ల నేడు సింగరేణిలో 16 వేల మంది యువకులకు ఉద్యోగాలు దొరికాయన్నారు. నోటిఫికేషన్ల ద్వారా కూడా 4 వేల ఉద్యోగాలు కల్పించినట్లు తెలిపారు. కేసీఆర్ ఉన్నంత వరకు సింగరేణిని సైవేట్ పరం కాకుండా అడ్డుకుంటారన్నారు. సింగరేణికి కేసీఆర్ రక్షణగా ఉంటారని తెలిపారు. కార్మికులకు 15 శాతం నుంచి 32 శాతానికి సంస్థ లాభాల్లో బోనస్ ఇస్తున్నారని తెలిపారు. కార్మికుల పోరాటం వల్ల ఢిల్లీలో పీఠాలు కదిలి రాష్ట్ర సాధ



స్టోర్, వర్కషాప్ వద్ద మాట్లాడుతున్న టీబీజేకేఎస్ అధ్యక్షుడు వెంకట్రామ్

నకు బాటలు పడ్డాయన్నారు. అందుకే కేసీఆర్ కు కార్మికులపై ప్రేమ ఉందన్నారు. బీఆర్ఎస్ ప్రభుత్వం ఉండడం వల్లే కార్మికులకు అన్ని విధాలా ఆర్థిక ప్రయోజనాలు కలుగుతున్నాయని చెప్పారు. కార్మికులు కారు గుర్తుకు ఓటు వేసి కేసీఆర్ ను హ్యూట్రీక్ సీఎంగా నిలబెట్టాలని కోరారు. కార్మికులకు ఉచిత విద్యుత్ ఇస్తున్నారని చెప్పారు. జాతీయ కార్మిక సంఘాలు వారసత్వ ఉద్యోగాలు పోగొడితే, కేసీఆర్ కారుణ్యంతో కాంతులు నింపారు. ఎమ్మెల్యే కవిత ద్వారా కార్మికులకు ఆనేక హక్కులు సాధించి పెట్టామన్నారు. కోలిండి

- సింగరేణిలో కొత్త ఉద్యోగాలు, హక్కులు కల్పించిన ఘన కేసీఆర్ దే
- కోలిండియాలో లేని హక్కులున్నాయి
- బీఆర్ఎస్ కు మద్దతుగా కారుకే ఓటియాలి
- మంచిర్యాల అభ్యర్థి, ఎమ్మెల్యే దివాకర్ రావు, టీబీజేకేఎస్ అధ్యక్షుడు వెంకట్రామ్

యాలో లేని హక్కులు కార్మికులకు ఉన్నాయని చెప్పారు. కాంగ్రెస్, బీజేపీ కార్మిక సంఘాలు కార్మికుల డిపెండెంట్ ఉద్యోగాలు పోగొట్టాయని ఆరోపించారు. ఈ కార్యక్రమంలో

కొడుక్కు ఉద్యోగం ఇచ్చిండు.. మళ్ళా కేసీఆర్ రావాలే..

నాకొడుకుకు కేసీఆర్ దయవల్లే ఉద్యోగం వచ్చింది. కేసీఆర్ లేకుంటే సింగరేణిలో ఉద్యోగాలు దొరికేవి కాదు, మళ్ళా కేసీఆర్ సర్కార్ రావాలి, కేసీఆర్ ముఖ్యమంత్రి కావాలి. సింగరేణి యువతకు తండ్రి లాంటి వాడు. తెలంగాణా కోసం పోరాడిన యువతకు సింగరేణిలో ఉద్యోగాలు పెట్టించిండు. కారుణ్యంతో సింగరేణిలో మళ్ళీ కాంతులు, విద్యుత్ వెలుగుల్లా సింగరేణి కళ కళలాడుతుంది.



-భీమారా కొమరయ్య, రిటైర్డ్ కార్మికుడు శ్రీరాంపూర్

ఎమ్మెల్యే దివాకర్ రావు మంచి మనిషి..



ఎమ్మెల్యే నడిపెల్లి దివాకర్ రావు అవి నితి పరుడు కాదు, ఒకరిని దోచుకోవాలనే వారు కాదు, ఎవరికీ అన్యాయం చేయరు. తన సాధ్యమైనంత వరకు అభివృద్ధి చేస్తున్నారు. కేసీఆర్ ద్వారా అందరి అభివృద్ధికి కృషి చేస్తారనే నమ్మకం ఉంది. తాను కేసీఆర్ సర్కార్ రావడానికి కారుగుర్తుకు ఓటు వేస్తాను. దివాకర్ రావును

ఎమ్మెల్యేగా గెలిపిస్తా. ఇతర పార్టీల వారు ప్రజలకు అందుబాటులో ఉండరు. ఉన్నా వారికి కలిసే అవకాశం, పరిస్థితులు ఉండవు. శ్రీరాంపూర్ ఏరియా సింగరేణి స్థలాల్లో తాము నివాసం ఉంటున్నాము. మాకు ఇళ్ల స్థలానికి పట్టా కల్పించారు.

-మూల శేఖర్ రిటైర్డ్ కార్మికుడు, శ్రీరాంపూర్

వరద సమయంలో ఆదుకున్నారు..

మాది సన్సూర్ గ్రామం. వరద బాధితుడిగా ఉన్నప్పుడు దివాకర్ రావు మా గ్రామాన్ని సందర్శించి సహాయం చేశారు. ఆయన సహాయం మరిచపోలేం. ఓటుతో కృతజ్ఞత చాటుకుంటాం. కేసీఆర్ సర్కార్ కోసం దివాకర్ రావు కారు గుర్తుకు ఓటు వేస్తాం. కేసీఆర్ రైతులకు అన్ని విధాలా సహాయం చేస్తున్నారు. పంట సాయం అందిస్తున్నారు. గతంలో ఏ ప్రభుత్వం రైతులను చూసింది. లేదు. వ్యవసాయ భూమి పన్ను కూడా ఎత్తి వేశారు. ధరణి తీసుకు వచ్చాడు, దర్గా తాము వ్యవసాయం చేసుకుంటున్నాము.



-అక్కల రాయుడు, రైతు సన్సూర్ కాలనీ

సింగరేణి స్థలంలో పట్టా ఇచ్చారు..



సింగరేణి స్థలంలో నివాసం ఉంటున్న మాకు ఎమ్మెల్యే దివాకర్ రావు పట్టాలు ఇచ్చిండు. ఉమ్మడి రాష్ట్రంలో అప్పుడున్నట్లు తెలంగాణాకు అన్యాయం చేసిండ్లు. రాష్ట్రాన్ని సాధించిన సీఎం కేసీఆర్ పడెండ్ల పాలన మంచిగా ఉంది. దీన్ని చెడగొట్టుకుంటే మోసపోతాం. అభివృద్ధి, సంక్షేమ పథకాలను పెట్టి మా ఇండ్లకు వచ్చి కల్యాణలక్ష్మి, ఆసరా, దశివంధు, బీసీ బంధువంటి సంక్షేమ పథకాలను ప్రవేశపెట్టిండు.

-మూల సమ్మక్క, సన్సూర్

ప్రజల్లో ఉండే దివాకర్ రావునే గెలిపిస్తాం..

నియోజకవర్గాన్ని అన్ని రంగాల్లో అభివృద్ధి చేస్తున్న ఘనత దివాకర్ రావుకే దక్కుతుంది. మాకు పంచనీ పెంచుతున్నారు. మా కొడుక్కు ఎస్సీ కార్పొరేషన్ లోన్ ఇచ్చారు. నిత్యం ప్రజల మధ్యలో ఉండే దివాకర్ రావును గెలిపించుకుంటాం. కేసీఆర్ మాకు పెద్ద కొడుకులా పింఛన్న ఇస్కూ చూసుకుంటున్నారు. కేసీఆర్ పాలనపై సంతోషంగా ఉంది. తిరిగి కేసీఆర్ ముఖ్యమంత్రి కావాలి. తెలంగాణా రాష్ట్రంలో మాతపడిన ఆలయాలు తెరిపించి దీప దూప వైవేద్యం పథకం తీసుకచ్చారు. దాంతో ప్రజల్లో కేసీఆర్ మంచి నమ్మకం ఏర్పడింది.



-రెడపాక రాజమ్మ, సన్సూర్ కాలనీ

కార్మికులను సొంత బిడ్డల్లా చూసుకున్నారు..

- మళ్ళీ కేసీఆర్ నే సీఎంగా చేయాలి
- ప్రజా ఆశీర్వాద సభలో మాజీ ఎమ్మెల్యే గడ్డం అరవిందరెడ్డి



మాట్లాడుతున్న మాజీ ఎమ్మెల్యే గడ్డం అరవిందరెడ్డి

మంచిర్యాలటౌన్, నవంబర్ 24 : సింగరేణి కార్మికులను సొంత కొడుకుల్లా భావించి. వారికి హక్కులు కల్పించి ఆర్థికంగా ఆదుకున్న ఘనత సీఎం కేసీఆర్ కే దక్కిందని, ఆయనను మూడోసారి సీఎం చేయాలని మాజీ ఎమ్మెల్యే గడ్డం అరవిందరెడ్డి పిలుపునిచ్చారు. మంచిర్యాలలో ప్రజా ఆశీర్వాద సభలో మాజీ ఎమ్మెల్యే గడ్డం అరవిందరెడ్డి పాల్గొని మాట్లాడారు. కేసీఆర్ నాయకత్వంలో తెలంగాణను తెచ్చుకున్నామని, 2014లో ఓటు వేసి ప్రజలంతా కేసీఆర్ ను ముఖ్యమంత్రిని చేశారని, ఈసారి కూడా కేసీఆర్ ను గెలిపించి ఆయనను మూడోసారి ముఖ్యమంత్రిని చేయాలని కోరారు. కార్మికులకు హక్కులు కల్పించి, లాభాల వాటా బోనస్

15రోజుల ముందే అందజేశారని అన్నారు. ప్రపంచంలో లాభాల వాటా పంచడం అనేది ఎక్కడా లేదని, కేవలం సింగరేణిలోనే ఉన్నదని గుర్తు చేశారు. 16 శాతం నుంచి 32 శాతానికి పెంచిన ఘనత సీఎం కేసీఆర్ దేనన్నారు. దీంతో ఒక్కో కార్మికుడికి రూ. లక్షన్నర నుంచి రెండు పైబడి సొమ్ము జేబులోకి వచ్చిందన్నారు. కొత్తగా ఏర్పాటుచేసిన సన్సూర్ మున్సిపాలిటీ అభివృద్ధి చెందుతున్నదని అన్నారు. గ్రామాల్లో అన్ని రోడ్లు, పార్కులు, మౌలిక వసతులు కల్పించినట్లు తెలిపారు. దేశంలో ఎక్కడా అమలు చేయని సంక్షేమ పథకాలు అమలుచేశారని, మరిన్ని పథకాలు అమలు కావాలంటే సీఎం కేసీఆర్ తోనే సాధ్యమని, మూడోసారి ముఖ్యమంత్రిగా చేయాలని పిలుపునిచ్చారు.

సింగరేణిలో తండ్రికొడుకుల ఉద్యోగాల ఘనత కేసీఆర్ దే - టీబీజేకేఎస్ అధ్యక్షుడు బి వెంకట్రామ్

సింగరేణి సంస్థలో తండ్రికొడుకుల ఉద్యోగాలను పునరుద్ధరించిన ఘనత ముఖ్యమంత్రి కేసీఆర్ దేనని టీబీజేకేఎస్ అధ్యక్షుడు బి వెంకట్రామ్ అన్నారు. తెలంగాణ ప్రాంతాన్ని అన్ని రంగాల్లో అభివృద్ధి చేశారు, పేదలకు, నిరుపేదలకు రెండుపూటలా అన్నం తినేలా సంక్షేమ పథకాలను ప్రవేశపెట్టారని, ఈ సారి వచ్చే ఎన్నికల్లో భారీ మెజార్టీతో బీఆర్ఎస్ ను గెలిపించాలని కోరారు. మూడోసారి అధికారంలోకి వచ్చాక అనేక అభివృద్ధి, సంక్షేమ పథకాలు జరుగుతాయని చెప్పారు. ఇతర పార్టీలు ఓట్లు వేయించుకోవడానికి కుట్రలు చేస్తున్నాయని, వారి మాటలు నమ్మవద్దని అన్నారు. సీఎం



మాట్లాడుతున్న టీబీజేకేఎస్ అధ్యక్షుడు బి వెంకట్రామ్

చేసిన వాగ్దానాన్నింటిని అమలు చేశారని, ముఖ్యంగా సింగరేణి కార్మికులకు అనేక ముఖ్యమైన డిమాండ్లు ఇప్పించిన ఘనత కేసీఆర్ దేనని అన్నారు. 134 సంవత్సరాల సింగరేణి చరిత్ర కలిగిన సింగరేణిలో 1981 జనవరి 21న తండ్రి కొడుకుల ఉద్యోగాలు మొదలయ్యాయని, పనిచేయలేని వారు వారి కొడుకులకు ఉద్యోగాలు ఇచ్చేవారని అన్నారు. ఈ పద్ధతి 1998 వరకు కొనసాగిందని, ఒక జాతీయ కార్మిక సంఘం తప్పుడు ఒప్పందంతో అవి పోయాయని, తిరిగి ముఖ్యమంత్రి కేసీఆర్ కృషి వల్ల 2018 సంవత్సరం మార్చి 9నుంచి తండ్రి కొడుకుల ఉద్యోగాలు వచ్చాయన్నారు. ఇప్పటివరకు 105 మెడికల్ బోర్డుల జరిగాయని, 11వేల 600 మంది ఉద్యోగాలు చేస్తున్నారని, 7వేల మందిని నేరుగా నియామకం ద్వారా ఉద్యోగాలు కల్పించినట్లు తెలిపారు. భవిష్యత్లో కూడా ఈ ఉద్యోగాలు కొనసాగాలని, అందరూ మంచిగా బతకాలంటే కేసీఆర్ ఉండాలని అన్నారు.



ప్రజా ఆశీర్వాద సభ వేదికపై నుంచి ప్రజలకు అభివాదం చేస్తున్న బీఆర్ఎస్ నాయకులు, మహిళా నాయకురాలు